



IL-KUMMISSJONI  
EWROPEA

Brussell, 16.9.2022  
COM(2022) 465 final

2022/0282 (COD)

Proposta għal

**DEĊIŻJONI TAL-PARLAMENT EWROPEW U TAL-KUNSILL**

**li thassar id-Direttiva tal-Kunsill 89/629/KEE**

## MEMORANDUM TA' SPJEGAZZJONI

### 1. KUNTEST TAL-PROPOSTA

- **Raġunijiet u objettivi tal-proposta**

Din il-proposta biex tithassar id-Direttiva tal-Kunsill 89/629/KEE qed tigi ppreżentata fil-kuntest tal-programm REFIT tal-Kummissjoni u tal-impenn tagħha għal regolamentazzjoni aħjar. L-objettiv hu li jkun żgurat qafas leġislativ adattat għall-iskop tiegħu u ta' kwalità għolja, kif imsemmi fil-Ftehim Interistituzzjonali bejn il-Parlament Ewropew, il-Kunsill tal-Unjoni Ewropea u l-Kummissjoni Ewropea dwar it-Tfassil Aħjar tal-Liġijiet. Għal dak il-ghan, il-Kummissjoni jidhrilha li l-att li qed tipproponi li jithassar huwa obsolet. Il-Kummissjoni ħabbret l-intenzjoni tagħha li thassar id-Direttiva tal-Kunsill 86/629/KEE fil-Programm ta' Hidma tal-Kummissjoni għall-2017<sup>1</sup>.

### 2. BAŽI ĠURIDIKA, SUSSIDJARJETÀ U PROPORZJONALITÀ

- **Baži ġuridika**

Abbaži tal-Artikolu 100(2) tat-Trattat dwar il-Funzjonament tal-Unjoni Ewropea (ex Artikolu 80(2) tat-TKE u ex Artikolu 84(2) tat-TKEE), id-Direttiva 89/629/KEE ppermettiet li ċerti ajruplani li jaqbzu l-istandards rilevanti tal-emissjonijiet tal-istorbju jibqgħu joperaw, jekk kienu diġà ddaħħlu f'registru nazzjonali ta' Stat Membru. Ma baqgħux jithallew isiru reġistrazzjonijiet godda ta' dawk l-ajruplani, meta d-Direttiva dahlet fis-seħh.

Id-Direttiva 2006/93/KE<sup>2</sup> introduċiet tneħhija gradwali shiħa tal-ajruplani storbuži kollha, inkluż ta' dawk koperti mid-Direttiva 89/629/KEE, irrispettivament minn jekk dawn kinux diġà ġew irreġistrati jew le. Għaldaqstant, l-ajruplani li ma jilħqux l-istandards rilevanti tal-emissjonijiet tal-istorbju ma għadhomx jithallew itiru fl-ajru tal-Unjoni Ewropea u kellhom jitneħhew mir-reġistri nazzjonali tal-Istati Membri.

Bil-bidla fl-approċċ, mir-regola li ma jiddaħħlux fl-1989 għall-approċċ ta' tneħhija gradwali fl-2006, u minħabba l-fatt li l-ajruplani li ma jilħqux l-istandards rilevanti tal-emissjonijiet tal-istorbju tneħhew mir-reġistri nazzjonali u ma għadhomx jithallew itiru fl-ajru tal-Unjoni Ewropea, id-Direttiva tal-Kunsill 89/629/KEE saret obsoleta u jenħtieġ li tithassar.

---

<sup>1</sup> COM(2016) 710 final – ANNESS 5

<sup>2</sup> Id-Direttiva 2006/93/KE tal-Parlament Ewropew u tal-Kunsill tat-12 ta' Diċembru 2006 dwar ir-regolament tal-operazzjoni tal-ajruplani koperta mill-Parti II, il-Kapitolu 3, il-Volum 1 tal-Anness 16 tal-Konvenzjoni dwar l-Avjazzjoni Ċivili Internazzjonali, it-tieni edizzjoni (1988).

Proposta għal

**DEĊIŻJONI TAL-PARLAMENT EWROPEW U TAL-KUNSILL**

**li thassar id-Direttiva tal-Kunsill 89/629/KEE**

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 100(2) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att legiżlattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew,

Wara li kkunsidraw l-opinjoni tal-Kumitat tar-Regjuni,

Filwaqt li jaġixxu f'konformità mal-proċedura legiżlattiva ordinarja,

Billi:

- (1) Il-Parlament Ewropew, il-Kunsill tal-Unjoni Ewropea u l-Kummissjoni Ewropea kkonfermaw, fil-Ftehim Interistituzzjonali dwar it-Tfassil Aħjar tal-Liġijiet tat-13 ta' April 2016<sup>3</sup>, l-impenn kongunt tagħhom li jaġġornaw u jissimplifikaw il-legiżlazzjoni.
- (2) Id-Direttiva tal-Kunsill 89/629/KEE<sup>4</sup> ppermettiet li ċerti ajruplani li jaqbzu l-istandards rilevanti tal-emissjonijiet tal-istorbju jibqgħu joperaw, jekk kienu diġà ddaħhlu f'reġistru nazzjonali ta' Stat Membru. Madankollu, din applikat regola li ma ssir l-ebda zieda: ma baqgħux jithallew isiru reġistrazzjonijiet godda ta' daww l-ajruplani, meta daħlet fis-seħħ id-Direttiva 89/629/KEE. Dik ippermettiet ir-reġistrazzjoni ta' ajruplani li ma laħqux l-istandards tad-Direttiva 89/629/KEE iżda li kienu diġà qed jintużaw, biex ikunu jistgħu jibqgħu joperaw.
- (3) Id-Direttiva 2006/93/KE tal-Parlament Ewropew u tal-Kunsill<sup>5</sup> introduċiet tneħħija gradwali sħiħa tal-ajruplani kollha li ma jilħqux l-istandards rilevanti tal-emissjonijiet tal-istorbju, inkluż ta' daww li qabel kienu koperti mid-Direttiva 89/629/KEE, irrispettivament minn jekk dawn kinux diġà ġew irreġistrati jew le. Minħabba f'hekk, l-ajruplani kkonċernati ma għadhomx jithallew itiru fl-ajru tal-Unjoni u kellhom jitneħħew mir-reġistri nazzjonali tal-Istati Membri.
- (4) Għalhekk, id-Direttiva 89/629/KE jenħtieġ li tithassar,

<sup>3</sup> ĠU L 123, 12.5.2016, p. 1.

<sup>4</sup> Id-Direttiva tal-Kunsill 89/629/KEE tal-4 ta' Diċembru 1989 dwar il-limitazzjoni tal-emissjoni ta' hsejjes minn ajruplani ċivili jet subsoniċi (ĠU L 363, 13.12.1989, p. 27).

<sup>5</sup> Id-Direttiva 2006/93/KE tal-Parlament Ewropew u tal-Kunsill tat-12 ta' Diċembru 2006 dwar ir-regolament tal-operazzjoni tal-ajruplani koperta mill-Parti II, il-Kapitolu 3, il-Volum 1 tal-Anness 16 tal-Konvenzjoni dwar l-Avjazzjoni Ċivili Internazzjonali, it-tieni edizzjoni (1988) (GU L 374, 27.12.2006, p. 1).

ADOTTAW DIN ID-DEĊIŻJONI:

*Artikolu 1*

Id-Direttiva 89/629/KEE hija mhassra.

*Artikolu 2*

Din id-Deċiżjoni għandha tidhol fis-seħh fl-għoxrin jum wara dak tal-pubblikazzjoni tagħha f'*Il-Gurnal Uffiċjali tal-Unjoni Ewropea*.

Magħmul fi Brussell,

*Għall-Parlament Ewropew*  
*Il-President*

*Għall-Kunsill*  
*Il-President*